

- **उदाहरण:** गांधी जी द्वारा असहयोग आंदोलन का वापस लिया जाना डिओनटोलॉजिकल नैतिकता का उदाहरण है। चौरी-चौरा घटना के बाद आंदोलन के अधिक हिंसक हो जाने के कारण इसे वापस ले लिया गया था। गांधीजी हमेशा अहिंसा में विश्वास रखते थे।

टेलियोलॉजिकल नैतिकता (TELEOLOGICAL ETHICS)

- इसकी उत्पत्ति ग्रीक दर्शन से हुई है। टेलोस (Telos) का तात्पर्य साध्य या लक्ष्य है। इस दर्शन के अनुसार यदि परिणाम अच्छा है तो उसकी प्राप्ति में अपनाया जाने वाला तरीका भी अच्छा माना जाएगा।
- एपिक्यूरस, थॉमस एक्विनास, अरस्तू, थॉमस हॉब्स, जेएस मिल और बेंटम के यूटिलिटेरियन सिद्धांत, कार्ल मार्क्स आदि जैसे विचारक साधन से अधिक महत्वपूर्ण साध्य को मानते हैं।
- **उदाहरण: रॉबिन हुड (Robbin Hood)** – यह भोजन को लूट कर गरीबों को वितरित करता था।

पर्यावरण नैतिकता (ENVIRONMENTAL ETHICS)

- प्राचीन काल से ही भारत का प्रकृति से अधिक जुड़ाव रहा है। हम पौधों एवं जानवरों का सम्मान करते हैं। लेकिन औद्योगिक क्रांति एवं LPG आने के पश्चात भारत अमेरिका, चीन एवं यूरोपीय संघ जैसे प्रदूषक क्लब में शामिल हो गया।
- एंथ्रोपोसेंट्रिज्म (Anthropocentrism) नामक अवधारणा की यह मान्यता है कि इस ब्रह्मांड में मानव सबसे महत्वपूर्ण है। मानव द्वारा प्रकृति का दोहन करने से प्राकृतिक चक्र अनियमित हो गया।
- हम छठे व्यापक विलोपन की ओर बढ़ रहे हैं। भारत पर्यावरण संरक्षण की दिशा में विभिन्न कदम उठा रहा है जैसे पर्यावरण संरक्षण अधिनियम, वन्य जीव संरक्षण अधिनियम, राष्ट्रीय हरित प्राधिकरण की स्थापना, प्रोजेक्ट टाइगर एवं प्रोजेक्ट एलीफेंट की शुरुआत एवं ZSI की रेड डाटा बुक इत्यादि। इसके साथ-साथ समय-समय पर पर्यावरण से संबंधित मुद्दों में, न्यायपालिका हस्तक्षेप करती रहती है।
- **उदाहरण:** उत्तराखंड उच्च न्यायालय ने गंगा नदी को जीवित इकाई का दर्जा दिया, अतः इसे मानव के समान अधिकार प्रदान किया।



Thomas Aquinas: थॉमस एक्विनास- यदि प्राकृतिक और मानव निर्मित नियमों के बीच कभी भी अंतर्द्वंद की स्थिति आती है तो हमें प्राकृतिक नियमों को वरीयता देनी चाहिए।

वैश्विक स्तर पर इस दिशा में उठाए जा रहे प्रमुख कदमों में भारत द्वारा नवीकरणीय ऊर्जा की दिशा में किए जा रहे प्रयास, फ्राईडे फॉर फ्यूचर, 2050 तक यूरोपीय संघ द्वारा शून्य कार्बन उत्सर्जन की प्रतिबद्धता आदि हैं। इसलिए सतत विकास और पर्यावरण न्याय इस दिशा का अगला कदम है।

Student's Notes